



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೯ Volume - 159	ಬೆಂಗಳೂರು, ಸೋಮವಾರ, ೦೧, ಜುಲೈ, ೨೦೨೪ (ಆಷಾಢ, ೧೦, ಶಕವರ್ಷ, ೧೯೪೬) BENGALURU, MONDAY, 01, JULY, 2024 (ASHADHA, 10, SHAKAVARSHA, 1946)	ಸಂಚಿಕೆ ೧೩೦ Issue 130
-----------------------------	---	-------------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ:-ಬಾಗಲಕೋಟೆ ಜಿಲ್ಲೆಯ ಬಾದಾಮಿ ಮತ್ತು ಗುಳೇದಗುಡ್ಡ ಕಂದಾಯ
ತಾಲ್ಲೂಕುಗಳಿಗೆ ಹೊಸ ನೋಟರಿ ಹುದ್ದೆಗಳನ್ನು ಸೃಜಿಸುವ ಬಗ್ಗೆ.

ಓದಲಾಗಿದೆ:

1. ಸರ್ಕಾರದ ಪತ್ರ ಸಂಖ್ಯೆ: ಲಾ-ಎಲ್‌ಸಿಎಲ್/72/2024, ದಿನಾಂಕ : 05-04-2024
2. ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಬಾಗಲಕೋಟೆ ಜಿಲ್ಲೆರವರ ಕಛೇರಿ ಪತ್ರ
ಸಂಖ್ಯೆ: ಇಎಸ್‌ಟಿ : 2636/2024, ದಿನಾಂಕ : 04-06-2024.

ಪ್ರಸ್ತಾವನೆ:

ಮೇಲೆ ಓದಲಾದ ಕ್ರಮ ಸಂಖ್ಯೆ (1) ರ ದಿನಾಂಕ : 05-04-2024 ರ ಪತ್ರದಲ್ಲಿ ಬಾಗಲಕೋಟೆ ಜಿಲ್ಲೆಯ ಕೆರೂರು ಮತ್ತು ಗುಳೇದಗುಡ್ಡ ಕಂದಾಯ ತಾಲ್ಲೂಕುಗಳಿಗೆ ಹೊಸ ನೋಟರಿ ಹುದ್ದೆಗಳನ್ನು ಸೃಜಿಸುವ ಬಗ್ಗೆ ಪರಿಶೀಲಿಸಲು ಹಾಲಿ ಕಾರ್ಯನಿರ್ವಹಿಸುತ್ತಿರುವ ಕೇಂದ್ರ ಸರ್ಕಾರದ ನೋಟರಿಗಳ ವಿವರ ಹಾಗೂ ಸೃಜಿಸುವ ಬಗ್ಗೆ ಸ್ಪಷ್ಟ ವರದಿಯನ್ನು ಒದಗಿಸುವಂತೆ ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಬಾಗಲಕೋಟೆ ಜಿಲ್ಲೆ ಇವರನ್ನು ಕೋರಲಾಗಿತ್ತು.

ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಬಾಗಲಕೋಟೆ ಜಿಲ್ಲೆ ಇವರು ಮೇಲೆ ಓದಲಾದ ಕ್ರಮ ಸಂಖ್ಯೆ (2) ರ ದಿನಾಂಕ: 04-06-2024ರ ಪತ್ರದಲ್ಲಿ, ನ್ಯಾಯವಾದಿಗಳ ಸಂಘ (ರಿ) ಕೆರೂರ, ಬಾದಾಮಿ ತಾಲ್ಲೂಕು ಮತ್ತು ಅಧ್ಯಕ್ಷರು, ವಕೀಲರ ಸಂಘ(ರಿ), ಗುಳೇದಗುಡ್ಡ ತಾಲ್ಲೂಕು ಇವರುಗಳು ಸಲ್ಲಿಸಿರುವ ದಿನಾಂಕ: 03-06-2024ರ ಪತ್ರಗಳನ್ನು ಉಲ್ಲೇಖಿಸುತ್ತಾ, ಗುಳೇದಗುಡ್ಡ ಕಂದಾಯ ತಾಲ್ಲೂಕಿಗೆ ಇಲ್ಲಿಯವರೆಗೆ ರಾಜ್ಯ ಸರ್ಕಾರದಿಂದ ಯಾವುದೇ ನೋಟರಿ ಹುದ್ದೆಗಳು ಸೃಜಿಸಿರುವುದಿಲ್ಲವೆಂದು ಹಾಗೂ ಬಾದಾಮಿ ಕಂದಾಯ ತಾಲ್ಲೂಕಿನ ಕೆರೂರು ಕ್ಷೇತ್ರದಲ್ಲಿಯೂ ನೋಟರಿಗಳ ಅವಶ್ಯಕತೆ ಇರುವುದರಿಂದ ತಲಾ ನಾಲ್ಕು ಹೆಚ್ಚುವರಿ ನೋಟರಿ ಹುದ್ದೆಗಳನ್ನು ಸೃಜಿಸುವ ಬಗ್ಗೆ ಅಭಿಪ್ರಾಯ ತಿಳಿಸಿರುತ್ತಾರೆ.

ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಬಾಗಲಕೋಟೆ ಜಿಲ್ಲೆ ಇವರ ಅಭಿಪ್ರಾಯದನ್ವಯ ಸಾರ್ವಜನಿಕರಿಗೆ ಅನುಕೂಲವಾಗುವಂತೆ ನೋಟರಿಗಳ ನಿಯಮಗಳು, 1956ರ ನಿಯಮ 8(4A) ರನ್ವಯ ಹೊಸದಾಗಿ ನೋಟರಿ ಹುದ್ದೆಗಳನ್ನು ಸೃಜಿಸುವ ಪ್ರಸ್ತಾವನೆಯನ್ನು ಪರಿಶೀಲಿಸಿದ ಸರ್ಕಾರವು ಈ ಕೆಳಕಂಡಂತೆ ಆದೇಶಿಸಿದೆ.

(೧೪೯)

ಸರ್ಕಾರದ ಆದೇಶ ಸಂಖ್ಯೆ: ಲಾ-ಎಲ್‌ಸಿಎಲ್/72/2024,
ಬೆಂಗಳೂರು, ದಿನಾಂಕ : 12-06-2024

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಬಾಗಲಕೋಟೆ ಜಿಲ್ಲೆಯ ಬಾದಾಮಿ ಮತ್ತು ಗುಳೇದಗುಡ್ಡ ಕಂದಾಯ ತಾಲ್ಲೂಕುಗಳಿಗೆ ತಲಾ ನಾಲ್ಕು (04) ನೋಟರಿ ಹುದ್ದೆಗಳನ್ನು ಸೃಜಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಆದಿನಾರಾಯಣ)

ಸರ್ಕಾರದ ಅಧೀನಕಾರ್ಯದರ್ಶಿ,
ಕಾನೂನು, ನ್ಯಾಯ ಮತ್ತು
ಮಾನವ ಹಕ್ಕುಗಳ ಇಲಾಖೆ (ಆಡಳಿತ-2).

PR-60

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ: ಗ್ರಾಮ ಪಂಚಾಯಿತಿ / ಗ್ರಾಮೀಣ ಸ್ಥಳೀಯ ಸಂಸ್ಥೆಗಳು ದಿನಾಂಕ: 01.04.2015 ರಿಂದ ದಿನಾಂಕ: 31.03.2023 ರವರೆಗೆ ವಿದ್ಯುತ್ ಸರಬರಾಜು ಕಂಪನಿಗಳಿಗೆ ಪಾವತಿಸಬೇಕಾಗಿರುವ ಕುಡಿಯುವ ನೀರು ಮತ್ತು ಬೀದಿ ದೀಪ ಸ್ಥಾವರಗಳ ಸಮನ್ವಯಗೊಳಿಸಿಕೊಂಡಿರುವ ಬಾಕಿ ವಿದ್ಯುತ್ ಶುಲ್ಕದ ಮೊತ್ತವನ್ನು ಖಾತರೀಕರಣ (Securitisation) ಮೂಲಕ ತೀರುವಳಿ ಮಾಡುವ ಕುರಿತು.

ಓದಲಾಗಿದೆ:

1. ಬೆಂಗಳೂರು ವಿದ್ಯುತ್ ಸರಬರಾಜು ಕಂಪನಿಯ ಪತ್ರ ಸಂಖ್ಯೆ: ಬೆವಿಕಂ/ವ್ಯ.ನಿ/ನಿ(ಹ)/ಮುಪ್ರವ್ಯ(ಹ&ವಾ)/ಉಪ್ರವ್ಯ(ಪಿಂ)/ಸಪ್ರವ್ಯ(ಕಂ)/ಸ/ಬಿಸಿ-27/23-24/ 398-407 ದಿನಾಂಕ: 22.02.2024.
2. ಆಡಳಿತ ಇಲಾಖೆಯ ಪ್ರಸ್ತಾವನೆ ಕಡತ ಸಂಖ್ಯೆ: ಎನರ್ಜಿ/61/ಪಿಎಸ್‌ಆರ್/2024.
3. ಆರ್ಥಿಕ ಇಲಾಖೆಯ ಟಿಪ್ಪಣಿ ಸಂಖ್ಯೆ: FD/359/EXP 1/2023 ದಿನಾಂಕ: 25.03.2024.

ಪ್ರಸ್ತಾವನೆ:

1. ಮೇಲೆ ಓದಲಾದ ಕ್ರ.ಸಂ.(1) ರ ಪತ್ರದಲ್ಲಿ ಗ್ರಾಮ ಪಂಚಾಯಿತಿ/ ಗ್ರಾಮೀಣ ಸ್ಥಳೀಯ ಸಂಸ್ಥೆಗಳು ವಿದ್ಯುತ್ ಸರಬರಾಜು ಕಂಪನಿಗಳಿಗೆ ದಿನಾಂಕ: 01.04.2015 ರಿಂದ ದಿನಾಂಕ: 31.03.2023 ರವರೆಗೆ ಪಾವತಿಸಬೇಕಾಗಿರುವ ಕುಡಿಯುವ ನೀರು ಮತ್ತು ಬೀದಿ ದೀಪ ಸ್ಥಾವರಗಳ ವಿದ್ಯುತ್ ಶುಲ್ಕದ ಒಟ್ಟು ಬಾಕಿ ಮೊತ್ತ ರೂ.6,509.83 (ಅಸಲು ರೂ.5257.70 + ಬಡ್ಡಿ ರೂ.1252.20) ಕೋಟಿಗಳಿರುತ್ತದೆ. ಸದರಿ ಬಾಕಿ ಮೊತ್ತಗಳು ಸಂಬಂಧಿಸಿದ ವಿದ್ಯುತ್ ಸರಬರಾಜು ಕಂಪನಿಗಳ ಹಾಗೂ ಸಂಬಂಧಿಸಿದ ಗ್ರಾಮ ಪಂಚಾಯಿತಿಗಳ ನಡುವೆ ಸಮನ್ವಯವಾಗಿರುತ್ತದೆ. ಸದರಿ ಸಂಬಂಧ ಗ್ರಾಮ ಪಂಚಾಯಿತಿ/ ಗ್ರಾಮೀಣ ಸ್ಥಳೀಯ ಸಂಸ್ಥೆಗಳು ವಿದ್ಯುತ್ ಸರಬರಾಜು ಕಂಪನಿಗಳಿಗೆ ಪಾವತಿಸಬೇಕಾಗಿರುವ ಬಾಕಿ ಮೊತ್ತ

ರೂ.6,509.83 ಕೋಟಿಗಳನ್ನು ಸರ್ಕಾರದ ವತಿಯಿಂದ ಪಾವತಿಸಲು ಅಥವಾ ಸರ್ಕಾರದ ಖಾತರಿಕರಣ ಒದಗಿಸಲು ಬೆಂಗಳೂರು ವಿದ್ಯುತ್ ಸರಬರಾಜು ಕಂಪನಿಯು ಸರ್ಕಾರಕ್ಕೆ ಮಾಹಿತಿ ನೀಡಿರುತ್ತಾರೆ.

2. ಮೇಲೆ ಓದಲಾದ ಕ್ರ.ಸಂ.(2) ರ ಟಿಪ್ಪಣಿಯಲ್ಲಿ ಆಡಳಿತ ಇಲಾಖೆಯು ಈ ಕೆಳಕಂಡಂತೆ ಆರ್ಥಿಕ ಇಲಾಖೆಯು ಪ್ರಸ್ತಾವನೆ ನೀಡಲಾಗಿರುತ್ತದೆ.

ವಿದ್ಯುತ್ ಸರಬರಾಜು ಕಂಪನಿಗಳು ಈಗಾಗಲೇ ತೀವ್ರ ಆರ್ಥಿಕ ಸಂಕಷ್ಟವನ್ನು ಎದುರಿಸುತ್ತಿದ್ದು, ವಿದ್ಯುತ್ ಖರೀದಿ ಶುಲ್ಕವನ್ನು ಪಾವತಿಸಲು ಹಾಗೂ ಕಂಪನಿಯ ಇತರೆ ವೆಚ್ಚಗಳನ್ನು ಭರಿಸಲು ಕಷ್ಟಕರವಾಗುತ್ತಿರುವುದಾಗಿ, ವಿದ್ಯುತ್ ಸರಬರಾಜು ಕಂಪನಿಗಳು ವಿದ್ಯುತ್ ಖರೀದಿ / ಪ್ರಸರಣ ವೆಚ್ಚವನ್ನು ತಿರುವಳಿ ಮಾಡಲು, ಸಾಲ ಮರುಪಾವತಿ, ಆಡಳಿತ ವೆಚ್ಚ ಮತ್ತು ಶಾಸನಬದ್ಧ ವೆಚ್ಚಗಳನ್ನು ಪಾವತಿಸುವುದರ ಮೇಲೆ ತೀವ್ರ ವ್ಯತಿರಿಕ್ತ ಪರಿಣಾಮವುಂಟಾಗಿ ಕಂಪನಿಗಳ ಹಣಕಾಸಿನ ಸ್ಥಿತಿಯು ಗಂಭೀರವಾಗಿರುತ್ತದೆ.

ವಿದ್ಯುತ್ ಸರಬರಾಜು ಕಂಪನಿಗಳು ವಿವಿಧ ಹಣಕಾಸು ಸಂಸ್ಥೆಗಳು (PFC/REC), ರಾಷ್ಟ್ರೀಕೃತ ಬ್ಯಾಂಕ್‌ಗಳಿಂದ ಸಾಲ ಪಡೆದು ಕಂಪನಿಯ ದೈನಂದಿನ ವೆಚ್ಚಗಳನ್ನು ಭರಿಸಲಾಗುತ್ತಿದೆ. ವಿದ್ಯುತ್ ಸರಬರಾಜು ಕಂಪನಿಗಳು ವಿವಿಧ ವಿದ್ಯುತ್ ಉತ್ಪಾದಕರುಗಳಿಂದ ಖರೀದಿಸುತ್ತಿರುವ ವಿದ್ಯುತ್‌ಗಾಗಿ ನಿಗದಿತ ಅವಧಿಯೊಳಗೆ ವಿದ್ಯುತ್ ಖರೀದಿ ಶುಲ್ಕವನ್ನು ಪಾವತಿಸಲು ಸಾಧ್ಯವಾಗದೇ Late Payment Surcharge ನ್ನು ವಿದ್ಯುತ್ ಉತ್ಪಾದಕರುಗಳಿಗೆ ಪಾವತಿಸುತ್ತಿದೆ.

ದಿನಾಂಕ: 01.04.2015 ರಿಂದ ದಿನಾಂಕ: 31.03.2023 ರವರೆಗೆ ವಿದ್ಯುತ್ ಸರಬರಾಜು ಕಂಪನಿಗಳು ಮತ್ತು ಗ್ರಾಮ ಪಂಚಾಯಿತಿಗಳು ಸಮನ್ವಯಗೊಂಡಿರುವ ಕುಡಿಯುವ ನೀರು ಮತ್ತು ಬೀದಿ ದೀಪ ವಿದ್ಯುತ್ ಸ್ಥಾವರಗಳ ಮೊತ್ತ ರೂ.6,509.83 ಕೋಟಿಗಳನ್ನು ಸರ್ಕಾರವು ವಿದ್ಯುತ್ ಸರಬರಾಜು ಕಂಪನಿಗಳಿಗೆ ಅನುದಾನವನ್ನು ಬಿಡುಗಡೆ ಮಾಡುವಂತೆ ಅಥವಾ ಖಾತರಿಕರಣದ (Securitization) ಮೂಲಕ ತೀರುವಳಿ ಮಾಡುವ ವ್ಯವಸ್ಥೆ ಮಾಡುವಂತೆ ಕೋರಿ ಪ್ರಸ್ತಾವನೆಯನ್ನು ಆರ್ಥಿಕ ಇಲಾಖೆಗೆ ನೀಡಲಾಗಿರುತ್ತದೆ. ವಿದ್ಯುತ್ ಸರಬರಾಜು ಕಂಪನಿವಾರು ಕುಡಿಯುವ ನೀರು ಮತ್ತು ಬೀದಿ ದೀಪ ವಿದ್ಯುತ್ ಸ್ಥಾವರಗಳ ಬಾಕಿ ಮೊತ್ತದ ವಿವರಗಳ ತಃಖ್ತೆ ಈ ಕೆಳಕಂಡಂತಿರುತ್ತದೆ.

(ರೂ.ಕೋಟಿಗಳಲ್ಲಿ)

ಕ್ರ.ಸಂ	ವಿದ್ಯುತ್ ಸರಬರಾಜು ಕಂಪನಿಗಳ ಹೆಸರು	ದಿನಾಂಕ: 31.03.2023 ರ ಅಂತ್ಯಕ್ಕೆ ಇರುವ ಬಾಕಿ ವಿದ್ಯುತ್ ಶುಲ್ಕದ ಮೊತ್ತ (ಸಮನ್ವಯಗೊಳಿಸಿರುವ ಮೊತ್ತ)			
		ವಿವರ	ಅಸಲು	ಬಡ್ಡಿ	ಒಟ್ಟು
1	ಬೆಂಗಳೂರು ವಿದ್ಯುತ್ ಸರಬರಾಜು ಕಂಪನಿ	ಕುಡಿಯುವ ನೀರು ಸ್ಥಾವರಗಳು	2646.95	675.42	3322.37
		ಬೀದಿ ದೀಪ ಸ್ಥಾವರಗಳು	370.50	114.61	485.11
		ಒಟ್ಟು	3017.45	790.03	3807.48

2	ಮಂಗಳೂರು ವಿದ್ಯುತ್ ಸರಬರಾಜು ಕಂಪನಿ	ಕುಡಿಯುವ ನೀರು ಸ್ಥಾವರಗಳು	93.68	8.26	101.94
		ಬೀದಿ ದೀಪ ಸ್ಥಾವರಗಳು	17.38	1.84	19.22
		ಒಟ್ಟು	111.06	10.10	121.16
3	ಹುಬ್ಬಳ್ಳಿ ವಿದ್ಯುತ್ ಸರಬರಾಜು ಕಂಪನಿ	ಕುಡಿಯುವ ನೀರು ಸ್ಥಾವರಗಳು	395.96	60.88	456.84
		ಬೀದಿ ದೀಪ ಸ್ಥಾವರಗಳು	55.36	10.24	65.60
		ಒಟ್ಟು	451.32	71.12	522.44
4	ಗುಲ್ಬರ್ಗ ವಿದ್ಯುತ್ ಸರಬರಾಜು ಕಂಪನಿ	ಕುಡಿಯುವ ನೀರು ಸ್ಥಾವರಗಳು	852.05	189.77	1041.82
		ಬೀದಿ ದೀಪ ಸ್ಥಾವರಗಳು	487.31	136.86	624.17
		ಒಟ್ಟು	1339.36	326.63	1665.99
5	ಚಾಮುಂಡೇಶ್ವರಿ ವಿದ್ಯುತ್ ಸರಬರಾಜು ನಿಗಮ ನಿಯಮಿತ	ಕುಡಿಯುವ ನೀರು ಸ್ಥಾವರಗಳು	265.95	41.18	307.13
		ಬೀದಿ ದೀಪ ಸ್ಥಾವರಗಳು	72.56	13.14	85.70
		ಒಟ್ಟು	338.51	54.32	392.83
6	ಒಟ್ಟು	ಕುಡಿಯುವ ನೀರು ಸ್ಥಾವರಗಳು	4254.59	975.51	5230.10
		ಬೀದಿ ದೀಪ ಸ್ಥಾವರಗಳು	1003.11	276.69	1279.80
		ಒಟ್ಟು	5257.70	1252.20	6509.90

3. ಮೇಲೆ ಓದಲಾದ ಕ್ರ.ಸಂ. (3) ರ ಟಿಪ್ಪಣಿಯಲ್ಲಿ ಆರ್ಥಿಕ ಇಲಾಖೆಯು ಸದರಿ ಪ್ರಸ್ತಾವನೆಗೆ ಈ ಕೆಳಕಂಡ ಅಭಿಪ್ರಾಯವನ್ನು ನೀಡಿರುತ್ತದೆ.

1. Securitization of Grama Panchayats Dues of Rs.5257.70 Crores (Principal Only). M/s PCKL would be the Nodal Agency.
2. State Govt. Guarantee would be given for raising loan of Rs.5257.70 Crores by M/s PCKL. M/s PCKL to ensure that the loans are raised in open and transparent process to ensure that Terms of the Loans are Highly Competitive.
3. The Loans should be at least 10 Year Tenure with Moratorium of at least 2 Years.
4. The ESCOMS have to Waive the Interest Charged of Rs.1252.20 Crores.
5. The Debt Servicing to be carried out of resources available through own sources or under State Finance Commission grants of Gram Panchayats. If in any FY, Gram Panchayats fails to mobilize necessary funds needed for Debt Servicing, then State Govt. would ensure funds are made available for the same in order to prevent revocation of Govt. Guarantee. State Govt. would tap Guarantee Redemption Fund set up for such Exigencies.
6. The Loans Raised by M/s PCKL has to be mandatorily used towards clearing Power Purchase Dues and pre mature retirement of Short Term Loans raised for Power Purchase.
7. Further, the Loans raised by M/s PCKL has to be distributed as below:
 - i. KPCL = 50%

- ii. KPTCL = 10%
- iii. ESCOMs = 40%
- 8. Rest of the procedure regarding accounting mechanism as prescribed in G.O EN 3 PSR 2016/P3, dated: 31.03.2017 to be followed.
- 9. RDPR to ensure that future demand for electricity charges of Grama Panchayats should invariably paid regularly without allowing accumulation of any arrears subsequent to the cut-off date of 31.03.2023.
- 10. The Department to take ratification of the Cabinet.

ಸದರಿ ಮೇರೆಗೆ ಈ ಕೆಳಕಂಡ ಆದೇಶ.

ಸರ್ಕಾರಿ ಆದೇಶ ಸಂಖ್ಯೆ: ಎನರ್ಜಿ/61/ಪಿಎಸ್‌ಆರ್/2024

ಬೆಂಗಳೂರು, ದಿನಾಂಕ: 30.03.2024

ಗ್ರಾಮ ಪಂಚಾಯಿತಿ / ಗ್ರಾಮೀಣ ಸ್ಥಳೀಯ ಸಂಸ್ಥೆಗಳು ದಿನಾಂಕ: 01.04.2015 ರಿಂದ ದಿನಾಂಕ: 31.03.2023 ರವರೆಗೆ ವಿದ್ಯುತ್ ಸರಬರಾಜು ಕಂಪನಿಗಳಿಗೆ ಪಾವತಿಸಬೇಕಾಗಿರುವ ಕುಡಿಯುವ ನೀರು ಮತ್ತು ಬೀದಿ ದೀಪ ಸ್ಥಾವರಗಳ ಸಮನ್ವಯಗೊಂಡಿರುವ ಬಾಕಿ ವಿದ್ಯುತ್ ಶುಲ್ಕದ ಅಸಲು ಮೊತ್ತವನ್ನು ಈ ಕೆಳಕಂಡ ಷರತ್ತುಗಳಂತೆ ಸರ್ಕಾರವು ಖಾತರೀರಣಗೊಳಿಸುವ (Government Guarantee) ಮೂಲಕ ತೀರುವಳಿ ಮಾಡಲು ಆದೇಶಿಸಿದೆ.

1. ಗ್ರಾಮ ಪಂಚಾಯಿತಿ / ಗ್ರಾಮೀಣ ಸ್ಥಳೀಯ ಸಂಸ್ಥೆಗಳ ಕುಡಿಯುವ ನೀರು ಮತ್ತು ಬೀದಿ ದೀಪಗಳ ವಿದ್ಯುತ್ ಶುಲ್ಕದ ಅಸಲು ಬಾಕಿ ಮೊತ್ತ ರೂ.5257.70 ಕೋಟಿಗಳನ್ನು ಸರ್ಕಾರದ ಖಾತರೀಕರಣದ ಮೂಲಕ ಸಾಲ ಪಡೆದು ತೀರುವಳಿಗೊಳಿಸುವುದು. ಸದರಿ ಸಂಬಂಧ ಮೆ|| ಪವರ್ ಕಂಪನಿ ಆಫ್ ಕರ್ನಾಟಕ ಲಿಮಿಟೆಡ್ ಸಂಸ್ಥೆಯನ್ನು ನೋಡಲ್ ಏಜೆನ್ಸಿಯಾಗಿ ಗುರುತಿಸಲಾಗಿದೆ / ನೇಮಿಸಲಾಗಿದೆ.
2. ಮೆ|| ಪವರ್ ಕಂಪನಿ ಆಫ್ ಕರ್ನಾಟಕ ಲಿಮಿಟೆಡ್ ಸಂಸ್ಥೆಯು ಬ್ಯಾಂಕ್ ಅಥವಾ ಇತರೆ ಹಣಕಾಸು ಸಂಸ್ಥೆಗಳಿಂದ ಪಡೆಯುವ ಸಾಲ ರೂ.5257.70 ಕೋಟಿಗಳಿಗೆ ಸರ್ಕಾರದ ಖಾತರಿಯನ್ನು ಒದಗಿಸಲಾಗುವುದು. ಮೆ|| ಪವರ್ ಕಂಪನಿ ಆಫ್ ಕರ್ನಾಟಕ ಲಿಮಿಟೆಡ್ ಸಂಸ್ಥೆಯವರು ಪಡೆಯಲಿರುವ ಸಾಲವು ಪಾರದರ್ಶಕತೆ ಹಾಗೂ ನಿಯಮಾವಳಿಗಳು ಹೆಚ್ಚು ಸ್ಪರ್ಧಾತ್ಮಕವಾಗಿ ಕೂಡಿರುವುದು.
3. ಮೆ|| ಪವರ್ ಕಂಪನಿ ಆಫ್ ಕರ್ನಾಟಕ ಲಿಮಿಟೆಡ್ ಸಂಸ್ಥೆಯವರು ಪಡೆಯಲಿರುವ ಸಾಲವು ಕನಿಷ್ಠ 10 ವರ್ಷಗಳ ಅವಧಿಯಾಗಿ, ಕನಿಷ್ಠ 2 ವರ್ಷ ಮೊರಟೋರಿಯಂ ಅವಧಿಯನ್ನು ಒಳಗೊಂಡಿರುವುದು.
4. ರಾಜ್ಯದ ವಿದ್ಯುತ್ ಸರಬರಾಜು ಕಂಪನಿಗಳು ದಿನಾಂಕ: 01.04.2015 ರಿಂದ 31.03.2023 ರವರೆಗಿನ ಬಡ್ಡಿ ರೂ.1252.20 ಕೋಟಿಗಳ ಮೊತ್ತವನ್ನು ಈ ಕೆಳಕಂಡಂತೆ ಮನ್ನಾ ಮಾಡುವುದು.

(ರೂ.ಕೋಟಿಗಳಲ್ಲಿ)

ಕ್ರ.ಸಂ	ವಿದ್ಯುತ್ ಸರಬರಾಜು ಕಂಪನಿಗಳ ಹೆಸರು	ದಿನಾಂಕ: 31.03.2023 ರ ಅಂತ್ಯಕ್ಕೆ ಇರುವ ಬಾಕಿ ವಿದ್ಯುತ್ ಶುಲ್ಕದ ಮನ್ನಾ ಮಾಡುವ ಬಡ್ಡಿ ಮೊತ್ತ	
		ವಿವರ	ಬಡ್ಡಿ
1	ಬೆಂಗಳೂರು ವಿದ್ಯುತ್ ಸರಬರಾಜು ಕಂಪನಿ	ಕುಡಿಯುವ ನೀರು ಸ್ಥಾವರಗಳು	675.42
		ಬೀದಿ ದೀಪ ಸ್ಥಾವರಗಳು	114.61
		ಒಟ್ಟು	790.03
2	ಮಂಗಳೂರು ವಿದ್ಯುತ್ ಸರಬರಾಜು ಕಂಪನಿ	ಕುಡಿಯುವ ನೀರು ಸ್ಥಾವರಗಳು	8.26
		ಬೀದಿ ದೀಪ ಸ್ಥಾವರಗಳು	1.84
		ಒಟ್ಟು	10.10
3	ಹುಬ್ಬಳ್ಳಿ ವಿದ್ಯುತ್ ಸರಬರಾಜು ಕಂಪನಿ	ಕುಡಿಯುವ ನೀರು ಸ್ಥಾವರಗಳು	60.88
		ಬೀದಿ ದೀಪ ಸ್ಥಾವರಗಳು	10.24
		ಒಟ್ಟು	71.12
4	ಗುಲ್ಬರ್ಗ ವಿದ್ಯುತ್ ಸರಬರಾಜು ಕಂಪನಿ	ಕುಡಿಯುವ ನೀರು ಸ್ಥಾವರಗಳು	189.77
		ಬೀದಿ ದೀಪ ಸ್ಥಾವರಗಳು	136.86
		ಒಟ್ಟು	326.63
5	ಚಾಮುಂಡೇಶ್ವರಿ ವಿದ್ಯುತ್ ಸರಬರಾಜು ನಿಗಮ ನಿಯಮಿತ	ಕುಡಿಯುವ ನೀರು ಸ್ಥಾವರಗಳು	41.18
		ಬೀದಿ ದೀಪ ಸ್ಥಾವರಗಳು	13.14
		ಒಟ್ಟು	54.32
6	ಒಟ್ಟು	ಕುಡಿಯುವ ನೀರು ಸ್ಥಾವರಗಳು	975.51
		ಬೀದಿ ದೀಪ ಸ್ಥಾವರಗಳು	276.69
		ಒಟ್ಟು	1252.20

5. ಮೆ|| ಪವರ್ ಕಂಪನಿ ಆಫ್ ಕರ್ನಾಟಕ ಲಿಮಿಟೆಡ್ ಸಂಸ್ಥೆಯವರು ಪಡೆಯಲಿರುವ ಸಾಲವನ್ನು ಆಂತರಿಕ ಸಂಪನ್ಮೂಲದ ಮೂಲಕ ತಿರುವಳಿ ಮಾಡುವುದು ಅಥವಾ ಗ್ರಾಮ ಪಂಚಾಯಿತಿ / ಗ್ರಾಮೀಣ ಸ್ಥಳೀಯ ಸಂಸ್ಥೆಗಳಿಗೆ ಸರ್ಕಾರದ ವತಿಯಿಂದ ಆರ್ಥಿಕ ಹಣಕಾಸು ಆಯೋಗದಡಿಯಲ್ಲಿ ನೀಡಲಿರುವ ಅನುದಾನದಲ್ಲಿ ತಿರುವಳಿಗೊಳಿಸುವುದು. ಯಾವುದೇ ಆರ್ಥಿಕ ವರ್ಷದಲ್ಲಿ ಗ್ರಾಮ ಪಂಚಾಯಿತಿ / ಗ್ರಾಮೀಣ ಸ್ಥಳೀಯ ಸಂಸ್ಥೆಗಳು ಸಾಲದ ತೀರುವಳಿಗೆ ಹಣ / ನಿಧಿಯನ್ನು ಸಂಗ್ರಹಿಸಲು ವಿಫಲವಾದರೆ ಸರ್ಕಾರದ ಗ್ಯಾರಂಟಿ ಹಿಂತೆಗೆದುಕೊಳ್ಳುವ ಪ್ರಕ್ರಿಯೆಯನ್ನು ತಡೆಯಲು ಸರ್ಕಾರವು ಸದರಿ ತಿರುವಳಿಗಾಗಿ ಅಗತ್ಯವಿರುವ ಹಣವನ್ನು ಒದಗಿಸುವುದು. ರಾಜ್ಯ ಸರ್ಕಾರವು ಸದರಿ ನಿಟ್ಟಿನಲ್ಲಿ ಸ್ಥಾಪಿಸಲಾಗಿರುವ ಗ್ಯಾರಂಟಿ ರಿಡಂಪ್ಷನ್ ಫಂಡ್ (Redemption Fund) ಮೂಲಕ ಹಣವನ್ನು ಒದಗಿಸುವುದು.

6. ಮೆ|| ಪವರ್ ಕಂಪನಿ ಆಫ್ ಕರ್ನಾಟಕ ಲಿಮಿಟೆಡ್ ಸಂಸ್ಥೆಯವರು ಪಡೆಯಲಿರುವ ಸಾಲವನ್ನು ವಿದ್ಯುತ್ ಖರೀದಿಯ ಬಾಕಿಗಳಿಗೆ ಹಾಗೂ ಅಲ್ಪಾವಧಿ ಸಾಲಗಳನ್ನು ತಿರುವಳಿಗೋಸ್ಕರ ಮಾತ್ರ ವಿನಿಯೋಜಿಸುವುದು.
7. ಮೇಲೆ ಒದಲಾದ ಕ್ರಮ ಸಂಖ್ಯೆ 3 ರ ಲ್ಲಿನ ಆರ್ಥಿಕ ಇಲಾಖೆಯ ಟಿಪ್ಪಣಿಯಲ್ಲಿ ನೀಡಿರುವ ಸಾಲದ ಶೇಕಡವಾರು ಹಂಚಿಕೆಯನ್ನು ಕರ್ನಾಟಕ ವಿದ್ಯುತ್ ನಿಗಮ ನಿಯಮಿತ ಇವರಿಗೆ ವಿದ್ಯುತ್ ಸರಬರಾಜು ಕಂಪನಿಗಳಿಗೆ ದಿನಾಂಕ 31.03.2020ರ ಅಂತ್ಯಕ್ಕೆ ಬಾಕಿಯಿರುವ ವಿದ್ಯುತ್ ಖರೀದಿ ಶುಲ್ಕವನ್ನು ಮೆ. ರಾಮರಾಜ್ ಮತ್ತು ಕೋ. ಬೆಂಗಳೂರು ಇವರಿಂದ ಸಮನ್ವಯಗೊಳಿಸಿ ರೂ.17016.54 ಕೋಟಿಗಳನ್ನು ಪಾವತಿಸಲು ವಿದ್ಯುತ್ ಸರಬರಾಜು ಕಂಪನಿಗಳಿಗೆ ಸರ್ಕಾರಿ ಆದೇಶ ಸಂಖ್ಯೆ Energy/468/PSR/2023 ದಿನಾಂಕ: 30.03.2024 ರಲ್ಲಿ ಹೊರಡಿಸಲಾಗಿರುತ್ತದೆ. ಸದರಿ ಹಿನ್ನೆಲೆಯಲ್ಲಿ ಆರ್ಥಿಕ ಇಲಾಖೆಯೊಂದಿಗೆ ಕರ್ನಾಟಕ ವಿದ್ಯುತ್ ನಿಗಮ ನಿಯಮಿತ ಇವರ ದಿನಾಂಕ 31.03.2020 ರ ಬಾಕಿಯನ್ನು ಸಮನ್ವಯಗೊಳಿಸಿರುವುದರಿಂದ ಕರ್ನಾಟಕ ವಿದ್ಯುತ್ ನಿಗಮ ನಿಯಮಿತ ಇವರ ವಿದ್ಯುತ್ ಬಾಕಿಯು ಹೆಚ್ಚಾಗಿರುವ ವಿಷಯವನ್ನು ಚರ್ಚಿಸಿ, ದಿನಾಂಕ 25.03.2024ರ ಟಿಪ್ಪಣಿಯಲ್ಲಿ ನೀಡಿರುವ ಶೇಕಡವಾರು ಹಂಚಿಕೆಯನ್ನು ಈ ಕೆಳಕಂಡಂತೆ ಮಾರ್ಪಡಿಸಲಾಗಿದೆ. ಆದ್ದರಿಂದ, ಮೆ|| ಪವರ್ ಕಂಪನಿ ಆಫ್ ಕರ್ನಾಟಕ ಲಿಮಿಟೆಡ್ ಸಂಸ್ಥೆಯವರು ಪಡೆಯಲಿರುವ ಸಾಲವನ್ನು ಈ ಕೆಳಕಂಡಂತೆ ಹಂಚಿಕೆ ಮಾಡುವುದು.

(ರೂ.ಕೋಟಿಗಳಲ್ಲಿ)

ಕ್ರ.ಸಂ	ವಿದ್ಯುತ್ ಉತ್ಪಾದನೆ / ಪ್ರಸರಣ / ಸರಬರಾಜು ಕಂಪನಿಯ ಹೆಸರು	ಶೇಕಡವಾರು ಹಂಚಿಕೆ	ಶೇಕಡವಾರು ಹಂಚಿಕೆ ಮೊತ್ತ
1	ಕರ್ನಾಟಕ ವಿದ್ಯುತ್ ನಿಗಮ ನಿಯಮಿತ	70%	3680.40
2	ಕರ್ನಾಟಕ ವಿದ್ಯುತ್ ಪ್ರಸರಣ ನಿಗಮ ನಿಯಮಿತ	10%	525.77
3	ಬೆಂಗಳೂರು ವಿದ್ಯುತ್ ಸರಬರಾಜು ಕಂಪನಿ	20%	603.49
4	ಮಂಗಳೂರು ವಿದ್ಯುತ್ ಸರಬರಾಜು ಕಂಪನಿ		22.22
5	ಹುಬ್ಬಳ್ಳಿ ವಿದ್ಯುತ್ ಸರಬರಾಜು ಕಂಪನಿ		90.26
6	ಗುಲ್ಬರ್ಗ ವಿದ್ಯುತ್ ಸರಬರಾಜು ಕಂಪನಿ		267.86
7	ಚಾಮುಂಡೇಶ್ವರಿ ವಿದ್ಯುತ್ ಸರಬರಾಜು ನಿಗಮ ನಿಯಮಿತ		67.70
8	ಒಟ್ಟು ಮೊತ್ತ		5257.70

8. ವಿದ್ಯುತ್ ಸರಬರಾಜು ಕಂಪನಿಗಳು ಗ್ರಾಮ ಪಂಚಾಯಿತಿ / ಗ್ರಾಮೀಣ ಸ್ಥಳೀಯ ಸಂಸ್ಥೆಗಳಿಗೆ ವಿದ್ಯುತ್ ಮಾರಾಟದಿಂದಾಗಿ ಸದರಿ ಸಂಸ್ಥೆಗಳು ಪಾವತಿಸುವ ವಿದ್ಯುತ್ ಶುಲ್ಕ ಮತ್ತು ಬಾಕಿ ಶುಲ್ಕದ ಮೊತ್ತವನ್ನು ಮೆ||

ಪವರ್ ಕಂಪನಿ ಆಫ್ ಕರ್ನಾಟಕ ಲಿಮಿಟೆಡ್ ಸಂಸ್ಥೆಯವರಿಗೆ ನಿಯತಕಾಲಿಕವಾಗಿ ಸದರಿ ಸಾಲದ ತಿರುವಳಿಗೊಸ್ಕರ ಸಾಲವು ಪೂರ್ಣವಾಗಿ ತಿರುವಳಿಯಾಗುವವರೆಗೆ ಪಾವತಿಸುವುದು.

9. ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ (ಆರ್.ಡಿ.ಪಿ.ಆರ್) ಇಲಾಖೆಯ ವಾರ್ಷಿಕವಾಗಿ ಸದರಿ ಸಾಲದ ತಿರುವಳಿಗೊಸ್ಕರ ಅಗತ್ಯವಿರುವ ಮೊತ್ತವನ್ನು ವಾರ್ಷಿಕ ಆಯವ್ಯಯದಲ್ಲಿ ಬಡ್ಡಿ ಮೊತ್ತವನ್ನು ಸೇರಿಸಿ, ಹಂಚಿಕೆಗೊಳಿಸಲು ಕ್ರಮಕೈಗೊಳ್ಳುವುದು. ಸದರಿ ಸಾಲದ ವಂತಿಗೆ (ಅಸಲು ಮತ್ತು ಬಡ್ಡಿ) ಮೊತ್ತವನ್ನು ಮೆ|| ಪವರ್ ಕಂಪನಿ ಆಫ್ ಕರ್ನಾಟಕ ಲಿಮಿಟೆಡ್ ಸಂಸ್ಥೆಯವರಿಗೆ ಮರು ಪಾವತಿಸುವ ನಿಟ್ಟಿನಲ್ಲಿ ನೀಡಿ ಸಂಬಂಧಿಸಿದ ವಿದ್ಯುತ್ ಸರಬರಾಜು ಕಂಪನಿಗಳ ಮೊತ್ತಕ್ಕೆ ಲೆಕ್ಕೀಕರಿಸುವುದು.
10. ಸಂಬಂಧಿಸಿದ ಗ್ರಾಮ ಪಂಚಾಯಿತಿ / ಗ್ರಾಮೀಣ ಸ್ಥಳೀಯ ಸಂಸ್ಥೆಗಳು ವಿದ್ಯುತ್ ಸರಬರಾಜು ಕಂಪನಿಗೆ ಪಾವತಿಸಬೇಕಾಗಿರುವ ವಿದ್ಯುತ್ ಶುಲ್ಕದ ಮೊತ್ತವನ್ನು ಮೆ|| ಪವರ್ ಕಂಪನಿ ಆಫ್ ಕರ್ನಾಟಕ ಲಿಮಿಟೆಡ್ ಸಂಸ್ಥೆಯವರಿಗೆ ವರ್ಗಾಯಿಸುವುದು. ಮೆ|| ಪವರ್ ಕಂಪನಿ ಆಫ್ ಕರ್ನಾಟಕ ಲಿಮಿಟೆಡ್ ಸಂಸ್ಥೆಯವರು ವರ್ಗಾಯಿಸಲಾದ ವಿದ್ಯುತ್ ಶುಲ್ಕದ ಮೊತ್ತವನ್ನು ಸಾಲದ ಮೊತ್ತಕ್ಕೆ ಹೈಪಾತಿಕೇಟ್ (Hypothecate) ಮಾಡುವುದು.
11. ಮೆ|| ಪವರ್ ಕಂಪನಿ ಆಫ್ ಕರ್ನಾಟಕ ಲಿಮಿಟೆಡ್ ಸಂಸ್ಥೆಯವರು ಸರ್ಕಾರಿ ಖಾತರೀಕರಣದಡಿಯಲ್ಲಿ ಸಾಲವನ್ನು ಪಡೆದು ಮೆ|| ಕರ್ನಾಟಕ ವಿದ್ಯುತ್ ನಿಗಮ ನಿಯಮಿತ ಇವರಿಗೆ ವರ್ಗಾಯಿಸಲ್ಪಡುವ ಮೊತ್ತವನ್ನು ವಿದ್ಯುತ್ ಸರಬರಾಜು ಕಂಪನಿಗಳು ಬಾಕಿ ಇರುವ ಅಸಲಿನ ಮೊತ್ತಕ್ಕೆ ಮಾತ್ರ ಲೆಕ್ಕೀಕರಿಸುವುದು.
12. ಮೆ|| ಕರ್ನಾಟಕ ವಿದ್ಯುತ್ ನಿಗಮ ನಿಯಮಿತ ಹಾಗೂ ವಿದ್ಯುತ್ ಸರಬರಾಜು ಕಂಪನಿಗಳು ಸರ್ಕಾರದ ಖಾತರೀಕರಣವನ್ನು ತಮ್ಮ ಲೆಕ್ಕ ಪತ್ರಗಳಲ್ಲಿ ಸೂಕ್ತವಾಗಿ ವಿದ್ಯುತ್ ಖರೀದಿ ಮೊತ್ತವು ಕಡಿಮೆಯಾಗುವ ನಿಟ್ಟಿನಲ್ಲಿ ಲೆಕ್ಕೀಕರಿಸುವುದು ಹಾಗೂ ವಿದ್ಯುತ್ ಸರಬರಾಜು ಕಂಪನಿಗಳು RDPR ಇಲಾಖೆ ಹಾಗೂ ಗ್ರಾಮ ಪಂಚಾಯಿತಿ / ಗ್ರಾಮೀಣ ಸ್ಥಳೀಯ ಸಂಸ್ಥೆಗಳ ವಿದ್ಯುತ್ ಬಾಕಿ ಮೊತ್ತಕ್ಕೆ ಲೆಕ್ಕೀಕರಿಸುವುದು.
13. ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ (ಆರ್.ಡಿ.ಪಿ.ಆರ್) ಇಲಾಖೆಯ ಗ್ರಾಮ ಪಂಚಾಯಿತಿ / ಗ್ರಾಮೀಣ ಸ್ಥಳೀಯ ಸಂಸ್ಥೆಗಳು ದಿನಾಂಕ: 01.04.2015 ರಿಂದ 31.03.2023 ರವರೆಗಿನ ಅಸಲು ವಿದ್ಯುತ್ ಬಾಕಿ ಮೊತ್ತ ರೂ.5257.70 ಕೋಟಿಗಳನ್ನು ವಿದ್ಯುತ್ ಸರಬರಾಜು ಕಂಪನಿಗಳಿಗೆ ಪಾವತಿ ಮಾಡುವ ಮೊತ್ತಗಳಿಗೆ ಲೆಕ್ಕೀಕರಿಸುವುದು.
14. ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ (ಆರ್.ಡಿ.ಪಿ.ಆರ್) ಇಲಾಖೆಯ ದಿನಾಂಕ: 01.04.2023 ರಿಂದ ಬಾಕಿ ಇರುವ ಹಾಗೂ ಬೇಡಿಕೆಯಾಗುವ ವಿದ್ಯುತ್ ಶುಲ್ಕಗಳನ್ನು (ಅಸಲು ಮತ್ತು ಬಡ್ಡಿ) ನಿಯತಕಾಲಿಕವಾಗಿ ಸಂಬಂಧಿಸಿದ ವಿದ್ಯುತ್ ಸರಬರಾಜು ಕಂಪನಿಗಳಿಗೆ ಪಾವತಿ ಮಾಡುವ ನಿಟ್ಟಿನಲ್ಲಿ ಸೂಕ್ತ ಕ್ರಮ ಕೈಗೊಳ್ಳುವುದು ಹಾಗೂ ದಿನಾಂಕ: 01.04.2023 ರಿಂದ ಯಾವುದೇ ಬಾಕಿಯು ಉಲ್ಬಣವಾಗದಂತೆ / ಹೆಚ್ಚಾಗದಂತೆ ನಿಯತಕಾಲಿಕವಾಗಿ ಪಾವತಿಸುವುದು.

15. ಮೆ|| ಪವರ್ ಕಂಪನಿ ಆಫ್ ಕರ್ನಾಟಕ ಲಿಮಿಟೆಡ್ ಸಂಸ್ಥೆಯವರು ಪಡೆಯಲಿರುವ ರೂ.5257.70 ಕೋಟಿಗಳ ಸಾಲದ ಮೊತ್ತಕ್ಕೆ ತಗಲುವ ಸಂಭವನೀಯ (Incidental Expenses) ವೆಚ್ಚಗಳನ್ನು ಎಲ್ಲಾ ವಿದ್ಯುತ್ ಸರಬರಾಜು ಕಂಪನಿಗಳು ಬಾಕಿ ಮೊತ್ತದ ಅನುಪಾತವಾರು ಭರಿಸುವುದು.

ಈ ಆದೇಶವನ್ನು ಕಡತ ಸಂಖ್ಯೆ: ಎನರ್ಜಿ/61/ಪಿಎಸ್‌ಆರ್/2024 ರಲ್ಲಿ ಆರ್ಥಿಕ ಇಲಾಖೆಯು ಟಿಪ್ಪಣಿ ಸಂಖ್ಯೆ: FD/359/EXP 1/2023 ದಿನಾಂಕ: 25.03.2024 ರಲ್ಲಿ ಆರ್ಥಿಕ ಇಲಾಖೆಯು ನೀಡಿರುವ ಸಹಮತಿಯನ್ವಯ ಹೊರಡಿಸಿದೆ ಹಾಗೂ ಸಚಿವ ಸಂಪುಟದ ಘಟನೋತ್ತರ ಅನುಮೋದನೆಗೆ ಒಳಪಟ್ಟಿರುತ್ತದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಅಪರ್ಣಾ ಪಾವಟೆ)
ಸರ್ಕಾರದ ಅಪರ ಕಾರ್ಯದರ್ಶಿ
ಇಂಧನ ಇಲಾಖೆ

PR-61

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:- ಶ್ರೀ ಮುನಿಸ್ವಾಮಿ ರೆಡ್ಡಿ, ವಕೀಲರು ಮತ್ತು ನೋಟರಿ, ಗೌರಿಬಿದನೂರು ಕಂದಾಯ ತಾಲ್ಲೂಕು, ಚಿಕ್ಕಬಳ್ಳಾಪುರ ಜಿಲ್ಲೆ, ಇವರನ್ನು ನೋಟರಿಯನ್ನಾಗಿ ಮರು ನೇಮಕ ಮಾಡುವ ಬಗ್ಗೆ.

ಓದಲಾಗಿದೆ:- 1) ಸರ್ಕಾರದ ಆದೇಶ ಸಂಖ್ಯೆ: ಲಾ-ಎಲ್‌ಸಿಎಲ್/59/2019, ದಿನಾಂಕ : 28-06-2021

2) ಮಾನ್ಯ ಕರ್ನಾಟಕ ಉಚ್ಚನ್ಯಾಯಾಲಯ, ಬೆಂಗಳೂರು ಇಲ್ಲಿ ದಾಖಲಾಗಿದ್ದ W.P.No. 13323/2021 (GM-RES) ರಲ್ಲಿ ದಿನಾಂಕ : 13-12-2023ರಂದು ನೀಡಿದ ಆದೇಶ.

* * * * *

ಪ್ರಸ್ತಾವನೆ:

ಶ್ರೀ ಮುನಿಸ್ವಾಮಿ ರೆಡ್ಡಿ, ವಕೀಲರು ಮತ್ತು ನೋಟರಿ, ಗೌರಿಬಿದನೂರು ಕಂದಾಯ ತಾಲ್ಲೂಕು, ಚಿಕ್ಕಬಳ್ಳಾಪುರ ಜಿಲ್ಲೆ ಇವರ ವಿರುದ್ಧ ಶ್ರೀಮತಿ ತಿಮ್ಮಕ್ಕ, ಗೌರಿಬಿದನೂರು, ಚಿಕ್ಕಬಳ್ಳಾಪುರ ಜಿಲ್ಲೆ ಇವರು ದಿನಾಂಕ : 20-11-2019 ರಂದು ದೂರು ಅರ್ಜಿ ಸಲ್ಲಿಸಿದ್ದು, ಸದರಿ ದೂರು ಅರ್ಜಿಯಲ್ಲಿನ ಆರೋಪಗಳ ಮೇಲೆ ಶ್ರೀ ಮುನಿಸ್ವಾಮಿ ರೆಡ್ಡಿ, ವಕೀಲರು ಮತ್ತು ನೋಟರಿ ಇವರಿಗೆ ನೋಟಿಸ್ ಜಾರಿ ಮಾಡಿದ್ದು, ಸದರಿ ನೋಟರಿಯವರು ಸಲ್ಲಿಸಿರುವ ಲಿಖಿತ ಹೇಳಿಕೆಯನ್ನು ಪರಿಶೀಲಿಸಿ, ನೋಟರಿಯವರ ವಿರುದ್ಧದ ದೂರು ಅರ್ಜಿಯಲ್ಲಿನ ಆರೋಪಗಳನ್ನು ನಿಯಮಾನುಸಾರ ಸೂಕ್ತ ವಿಚಾರಣೆ ನಡೆಸಿ, ವಿಚಾರಣಾ ವರದಿಯನ್ನು ಸರ್ಕಾರಕ್ಕೆ ಸಲ್ಲಿಸುವಂತೆ ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಚಿಕ್ಕಬಳ್ಳಾಪುರ ಜಿಲ್ಲೆ ಇವರನ್ನು ಕೋರಲಾಗಿತ್ತು. ಅದರಂತೆ, ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಚಿಕ್ಕಬಳ್ಳಾಪುರ ಜಿಲ್ಲೆ ಇವರು ಅಂತಿಮವಾಗಿ ದಿನಾಂಕ : 31-12-2020 ರಂದು ವಿಚಾರಣೆ ನಡೆಸಿ, ಸರ್ಕಾರಕ್ಕೆ ವಿಚಾರಣಾ

ವರದಿಯನ್ನು ಸಲ್ಲಿಸಿರುತ್ತಾರೆ. ಸದರಿ ವಿಚಾರಣಾ ವರದಿಯಲ್ಲಿ ನೋಟರಿಯವರು ನೋಟರಿ ವೃತ್ತಿಯಲ್ಲಿ ಲೋಪಗಳು ಮತ್ತು ದುಷ್ಕೃತ್ಯವೆಸಗಿರುವುದಾಗಿ ಅಭಿಪ್ರಾಯ ಪಟ್ಟಿರುವಾಗ ವರದಿ ಮಾಡಲಾಗಿದೆ. ಸದರಿ ವರದಿಯನ್ನು ಅಂಗೀಕರಿಸಿ, ನೋಟರಿ ನಿಯಮಗಳು, 1956ರ ನಿಯಮ 13 (12)(ಬಿ)(1) ರನ್ವಯ ಶ್ರೀ ಮುನಿಸ್ವಾಮಿ ರೆಡ್ಡಿ, ವಕೀಲರು ಮತ್ತು ನೋಟರಿ ಇವರಿಗೆ ನೀಡಲಾದ ನೋಟರಿ ವೃತ್ತಿ ಪ್ರಮಾಣ ಪತ್ರವನ್ನು ರದ್ದುಪಡಿಸಿ ಮತ್ತು ನೋಟರಿ ಕರ್ತವ್ಯ ನಿರ್ವಹಣೆಯಿಂದ ನಿರಂತರವಾಗಿ ತಡೆಯಲಾಗಿದೆ ಎಂದು ಮೇಲೆ ಓದಲಾದ ಕ್ರಮ ಸಂಖ್ಯೆ (1)ರ ದಿನಾಂಕ : 28-06-2021ರ ಆದೇಶದಲ್ಲಿ ಆದೇಶಿಸಲಾಗಿತ್ತು.

ಶ್ರೀ ಮುನಿಸ್ವಾಮಿ ರೆಡ್ಡಿ, ವಕೀಲರು ಮತ್ತು ನೋಟರಿ ಇವರು ಸರ್ಕಾರದ ದಿನಾಂಕ : 28-06-2021ರ ಆದೇಶವನ್ನು set-aside ಮಾಡುವಂತೆ ಕೋರಿ ಮಾನ್ಯ ಕರ್ನಾಟಕ ಉಚ್ಚ ನ್ಯಾಯಾಲಯ, ಬೆಂಗಳೂರು ಇಲ್ಲಿ ರಿಟ್ ಪೆಟಿಷನ್ ಸಂಖ್ಯೆ: 13323/2021 ನ್ನು ದಾಖಲಿಸಿದ್ದು, ಮಾನ್ಯ ಉಚ್ಚ ನ್ಯಾಯಾಲಯವು ಸದರಿ ಪ್ರಕರಣವನ್ನು ವಿಚಾರಣೆ ನಡೆಸಿ ದಿನಾಂಕ : 13-12-2023 ರಂದು ಮೇಲೆ ಓದಲಾದ ಕ್ರಮ ಸಂಖ್ಯೆ: (2)ರಲ್ಲಿ ಈ ಕೆಳಕಂಡಂತೆ ಆದೇಶಿಸಿರುತ್ತದೆ.

ORDER

- i) The petition is allowed in part.
- ii) The matter is remitted to Respondent No.1 – State who shall after providing an opportunity to the petitioner to submit his response to the report dated 31-12-2020 and pass appropriate order within an outer limit of eight weeks from the date of receipt of the response from the petitioner.

ಮಾನ್ಯ ಕರ್ನಾಟಕ ಉಚ್ಚ ನ್ಯಾಯಾಲಯ, ಬೆಂಗಳೂರು ಇಲ್ಲಿ ದಾಖಲಾಗಿದ್ದ W.P.No. 13323/2021 ರ ಪ್ರಕರಣದಲ್ಲಿ ನೀಡಿರುವ ಆದೇಶವನ್ನು ಸರ್ಕಾರವು ಪರಿಗಣಿಸಿ, ಶ್ರೀ ಮುನಿಸ್ವಾಮಿ ರೆಡ್ಡಿ, ವಕೀಲರು ಮತ್ತು ನೋಟರಿ ಇವರಿಗೆ ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಚಿಕ್ಕಬಳ್ಳಾಪುರ ಜಿಲ್ಲೆ ಇವರು ಸರ್ಕಾರಕ್ಕೆ ಸಲ್ಲಿಸಿರುವ ದಿನಾಂಕ : 31-12-2020ರ ವಿಚಾರಣಾ ವರದಿಯ ಪ್ರತಿಯನ್ನು ಒದಗಿಸಿ, ನೋಟರಿಯವರ ಹೇಳಿಕೆಯನ್ನು ಸಲ್ಲಿಸುವಂತೆ ತಿಳಿಸಲಾಗಿತ್ತು. ಅದರಂತೆ, ನೋಟರಿಯವರು ಸಲ್ಲಿಸಿದ ಲಿಖಿತ ಹೇಳಿಕೆಯಲ್ಲಿನ ಅಂಶಗಳನ್ನು ವಿಧಿಸಿರುವ ದಂಡನೆಯನ್ನು ಮಾರ್ಪಡಿಸಿ, ನೋಟರಿಯಾಗಿ ಮುಂದುವರಿಸಲು ಹಾಗೂ ನೋಟರಿಯವರು ಕರ್ತವ್ಯ ನಿರ್ವಹಿಸದೇ ಇರುವ ನಿರ್ದಿಷ್ಟ ಅವಧಿಯನ್ನು ಅಮಾನತ್ತಿನಲ್ಲಿರಿಸಿದ ಅವಧಿಯೆಂದು ಪರಿಗಣಿಸಲು ನಿರ್ಣಯಿಸಿ ಈ ಕೆಳಕಂಡಂತೆ ಆದೇಶಿಸಿದೆ.

**ಸರ್ಕಾರದ ಆದೇಶ ಸಂಖ್ಯೆ : ಲಾ-ಎಲ್‌ಸಿಎಲ್/59/2019,
ಬೆಂಗಳೂರು, ದಿನಾಂಕ : 18-06-2024**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಮಾನ್ಯ ಕರ್ನಾಟಕ ಉಚ್ಚ ನ್ಯಾಯಾಲಯ, ಬೆಂಗಳೂರು ಇಲ್ಲಿ ದಾಖಲಾಗಿದ್ದ W.P. No. 13321/2021 ರ ಪ್ರಕರಣದಲ್ಲಿ ದಿನಾಂಕ : 13-12-2023ರಂದು ನೀಡಿರುವ ಆದೇಶದನ್ವಯ ಶ್ರೀ ಮುನಿಸ್ವಾಮಿ ರೆಡ್ಡಿ, ವಕೀಲರು ಮತ್ತು ನೋಟರಿ, ಗೌರಿಬಿದನೂರು ಕಂದಾಯ ತಾಲ್ಲೂಕು, ಚಿಕ್ಕಬಳ್ಳಾಪುರ ಜಿಲ್ಲೆ ಇವರಿಗೆ ಸರ್ಕಾರದ ಆದೇಶ ಸಂಖ್ಯೆ: ಲಾ-ಎಲ್‌ಸಿಎಲ್/59/2019, ದಿನಾಂಕ : 28-06-2021 ರಲ್ಲಿ ವಿಧಿಸಿರುವ

ದಂಡನೆಯನ್ನು ಮಾರ್ಪಡಿಸಿ, ಗೌರಿಬಿದನೂರು ಕಂದಾಯ ತಾಲ್ಲೂಕಿನ ನೋಟರಿಯಾಗಿ ಮರು ನೇಮಿಸಿ, ನೋಟರಿ ಕರ್ತವ್ಯ ನಿರ್ವಹಿಸಲು ಆದೇಶಿಸಲಾಗಿದೆ.

ಶ್ರೀ ಮುನಿಸ್ವಾಮಿ ರೆಡ್ಡಿ, ವಕೀಲರು ಮತ್ತು ನೋಟರಿ ಇವರು ದಿನಾಂಕ : 28-06-2021 ರಿಂದ ಈ ಆದೇಶದ ದಿನಾಂಕದವರೆಗೂ ನೋಟರಿಯಾಗಿ ಕರ್ತವ್ಯ ನಿರ್ವಹಿಸದೇ ಇರುವ ಅವಧಿಯನ್ನು ಅಮಾನತ್ತಿನಲ್ಲಿರಿಸಿದ ಅವಧಿಯೆಂದು ಪರಿಣಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಆದಿನಾರಾಯಣ)

ಸರ್ಕಾರದ ಅಧೀನ ಕಾರ್ಯದರ್ಶಿ,
ಕಾನೂನು, ನ್ಯಾಯಮತ್ತು
ಮನವ ಹಕ್ಕುಗಳ ಇಲಾಖೆ (ಆಡಳಿತ-2).

PR-62

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:-ಶ್ರೀ ಬಿ. ಆರ್. ರಾಮಕೃಷ್ಣ, ವಕೀಲರು ಮತ್ತು ನೋಟರಿ, ಮಧುಗಿರಿ
ಕಂದಾಯ ತಾಲ್ಲೂಕು, ತುಮಕೂರು ಜಿಲ್ಲೆ ಇವರ ರಾಜೀನಾಮೆಯನ್ನು
ಅಂಗೀಕರಿಸುವ ಬಗ್ಗೆ.

ಓದಲಾಗಿದೆ:- (1) ಸರ್ಕಾರದ ಆದೇಶ ಸಂಖ್ಯೆ: ಲಾ 33 ಎಲ್‌ಸಿಎಲ್ 1992,
ದಿನಾಂಕ : 09-11-1994.
(2) ಶ್ರೀ ಬಿ. ಆರ್. ರಾಮಕೃಷ್ಣ, ವಕೀಲರು ಮತ್ತು ನೋಟರಿ ಇವರು
ಸಲ್ಲಿಸಿರುವ ದಿನಾಂಕ : 08-05-2023ರ ರಾಜೀನಾಮೆ ಪತ್ರ.
(3) ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ತುಮಕೂರು
ಜಿಲ್ಲೆ ಇವರ ಪತ್ರ ಸಂಖ್ಯೆ: ಜಿ.ಟಿ.ಸಂಖ್ಯೆ: 2743/2023, ದಿನಾಂಕ :
27-06-2023.

* * * * *

ಪ್ರಸ್ತಾವನೆ:-

ಮೇಲೆ ಓದಲಾದ ಕ್ರಮ ಸಂಖ್ಯೆ (1)ರ ದಿನಾಂಕ : 09-11-1994ರ ಆದೇಶದಲ್ಲಿ ಶ್ರೀ ಬಿ. ಆರ್.ರಾಮಕೃಷ್ಣ, ವಕೀಲರು ಇವರನ್ನು ಮಧುಗಿರಿ ಕಂದಾಯ ತಾಲ್ಲೂಕು, ತುಮಕೂರು ಜಿಲ್ಲೆ ಇಲ್ಲಿಗೆ ನೋಟರಿಯನ್ನಾಗಿ ನೇಮಿಸಲಾಗಿದೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (2)ರ ದಿನಾಂಕ : 08-05-2023ರ ರಾಜೀನಾಮೆ ಪತ್ರದಲ್ಲಿ ಶ್ರೀ ಬಿ. ಆರ್.ರಾಮಕೃಷ್ಣ, ವಕೀಲರು ಮತ್ತು ನೋಟರಿ, ಇವರಿಗೆ ವಯಸ್ಸಾಗಿರುವ ಕಾರಣ ನೋಟರಿ ಕೆಲಸವನ್ನು ಮುಂದುವರಿಸಲು ಇಚ್ಛಿಸಿರುವುದಿಲ್ಲವಾದ್ದರಿಂದ, ನವೀಕರಿಸಲು ಅರ್ಜಿ ಸಲ್ಲಿಸಿರುವುದಿಲ್ಲವೆಂದು ತಿಳಿಸುತ್ತಾ, ಈ ಹಿಂದೆ ಸರ್ಕಾರದಿಂದ ವಿತರಿಸಿದ ದಿನಾಂಕ : 24-02-2018ರ ನೋಟರಿ ವೃತ್ತಿ ಪ್ರಮಾಣ ಪತ್ರದ ಮೂಲ ಪತ್ರವನ್ನು ಸರ್ಕಾರಕ್ಕೆ ಅಧ್ಯಕ್ಷಿಸಿರುತ್ತಾರೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ: (3)ರ ದಿನಾಂಕ : 27-06-2023ರ ಪತ್ರದಲ್ಲಿ ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ತುಮಕೂರು ಜಿಲ್ಲೆ ಇವರು ಶ್ರೀ ಬಿ. ಆರ್. ರಾಮಕೃಷ್ಣ, ವಕೀಲರು ಮತ್ತು ನೋಟರಿ ಇವರ ವಿರುದ್ಧ ಯಾವುದೇ ದೂರುಗಳು ಇಲ್ಲವೆಂದು ವರದಿ ಮಾಡಿರುತ್ತಾರೆ.

ನೋಟರಿಗಳ ಅಧಿನಿಯಮ, 1952ರ ಸೆಕ್ಷನ್ 10 ರನ್ವಯ ಸರ್ಕಾರವು ಪರಿಶೀಲಿಸಿ, ಈ ಕೆಳಕಂಡಂತೆ ಆದೇಶಿಸಿದೆ.

**ಸರ್ಕಾರದ ಆದೇಶ ಸಂಖ್ಯೆ: ಲಾ-ಎಲ್‌ಸಿಎಲ್/50/2023,
ಬೆಂಗಳೂರು, ದಿನಾಂಕ :18-06-2024**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಶ್ರೀ ಬಿ. ಆರ್. ರಾಮಕೃಷ್ಣ, ವಕೀಲರು ಮತ್ತು ನೋಟರಿ, ಮಧುಗಿರಿ ಕಂದಾಯ ತಾಲ್ಲೂಕು, ತುಮಕೂರು ಜಿಲ್ಲೆ ಇವರು ನೋಟರಿ ಹುದ್ದೆಗೆ ನೀಡಿರುವ

ರಾಜೀನಾಮೆಯನ್ನು ತಕ್ಷಣದಿಂದ ಜಾರಿಗೆ ಬರುವಂತೆ ಅಂಗೀಕರಿಸಲಾಗಿದೆ ಮತ್ತು ಸದರಿಯವರ ಹೆಸರನ್ನು ನೋಟರಿಗಳ ಅಧಿನಿಯಮ 1952ರ ಕಲಂ 10 (ಎ) ರೀತ್ಯಾ ನೋಟರಿ ರಿಜಿಸ್ಟ್ರಾರ್‌ನಿಂದ ಶಾಶ್ವತವಾಗಿ ತೆಗೆದು ಹಾಕಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಆದಿನಾರಾಯಣ)

ಸರ್ಕಾರದ ಅಧೀನ ಕಾರ್ಯದರ್ಶಿ,
ಕಾನೂನು, ನ್ಯಾಯ ಮತ್ತು
ಮಾನವ ಹಕ್ಕುಗಳ ಇಲಾಖೆ (ಆಡಳಿತ-2).

PR-63

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:- ಶ್ರೀ ಕೆ. ಎಸ್. ಹುತ್ತನಗೌಡ, ನೋಟರಿ, ಶಿಗ್ಗಾವ್ ಕಂದಾಯ ತಾಲ್ಲೂಕು, ಹಾವೇರಿ ಜಿಲ್ಲೆ ಇವರ ಹೆಸರನ್ನು ನೋಟರಿ ರಿಜಿಸ್ಟ್ರಾರ್‌ನಲ್ಲಿ ಮರು ಸ್ಥಾಪಿಸುವ ಬಗ್ಗೆ.

ಓದಲಾಗಿದೆ:- (1) ಸರ್ಕಾರದ ಆದೇಶ ಸಂಖ್ಯೆ: ಲಾ 28 ಎಲ್‌ಸಿಎಲ್ 2011,
ದಿನಾಂಕ : 07-11-2013.

(2) ಮಾನ್ಯ ಕರ್ನಾಟಕ ಉಚ್ಚ ನ್ಯಾಯಾಲಯ, ಧಾರವಾಡ ಪೀಠ ಇಲ್ಲಿ
ದಾಖಲಾಗಿದ್ದ W.P.No. 85679/2013 (S-RES) ರಲ್ಲಿ
ದಿನಾಂಕ : 20-06-2023ರಂದು ನೀಡಿದ ಆದೇಶ.

* * * * *

ಪ್ರಸ್ತಾವನೆ:

ಶ್ರೀ ಕೆ. ಎಸ್. ಹುತ್ತನಗೌಡ, ನೋಟರಿ, ಶಿಗ್ಗಾವ್ ಕಂದಾಯ ತಾಲ್ಲೂಕು, ಹಾವೇರಿ ಜಿಲ್ಲೆ ಇವರು ಅಮಾನತ್ತಿನ ಅವಧಿಯಲ್ಲಿ ನೋಟರಿ ಕೆಲಸ ನಿರ್ವಹಿಸಿರುವರೆಂದು ದೂರು ಅರ್ಜಿ ಸ್ವೀಕೃತವಾಗಿದ್ದು, ಅದರಂತೆ, ದೂರು ಅರ್ಜಿಯನ್ನು ಹಾಗೂ ನೋಟರಿಯವರು ಸಲ್ಲಿಸಿರುವ ಲಿಖಿತ ಹೇಳಿಕೆಯನ್ನು ಪರಿಶೀಲಿಸಿ, ಸದರಿಯವರು ಕರ್ತವ್ಯ ಲೋಪವೆಸಗಿರುವ ಕಾರಣ ನೋಟರಿ ನಿಯಮಗಳು, 1956ರ ನಿಯಮ 13 (12)(ಬಿ)(1) ರನ್ವಯ ಸದರಿಯವರ ಪ್ರಮಾಣ ಪತ್ರವನ್ನು ರದ್ದುಪಡಿಸಿ ಹಾಗೂ ಶಾಶ್ವತವಾಗಿ ನೋಟರಿಯಾಗಿ ನೇಮಕಾತಿ ಆಗದಂತೆ ತಡೆಯಲಾಗಿದೆ ಎಂದು ಮೇಲೆ ಓದಲಾದ ಕ್ರಮ ಸಂಖ್ಯೆ (1)ರ ದಿನಾಂಕ : 07-11-2013ರ ಆದೇಶದಲ್ಲಿ ಆದೇಶಿಸಲಾಗಿತ್ತು.

ಶ್ರೀ ಕೆ. ಎಸ್. ಹುತ್ತನಗೌಡ, ನೋಟರಿ ಇವರು ಸರ್ಕಾರದ ದಿನಾಂಕ : 07-11-2013ರ ಆದೇಶವನ್ನು quash ಮಾಡುವಂತೆ ಕೋರಿ ಮಾನ್ಯ ಕರ್ನಾಟಕ ಉಚ್ಚ ನ್ಯಾಯಾಲಯ, ಧಾರವಾಡ ಪೀಠ ಇಲ್ಲಿ ರಿಟ್ ಪೆಟಿಷನ್ ಸಂಖ್ಯೆ: 85679/2013 ನ್ನು ದಾಖಲಿಸಿದ್ದು, ಮಾನ್ಯ ನ್ಯಾಯಾಲಯವು ಸದರಿ ಪ್ರಕರಣವನ್ನು ವಿಚಾರಣೆ ನಡೆಸಿ ದಿನಾಂಕ : 20-06-2023 ರಂದು ಮೇಲೆ ಓದಲಾದ ಕ್ರಮ ಸಂಖ್ಯೆ: (2)ರಲ್ಲಿ ಈ ಕೆಳಕಂಡಂತೆ ಆದೇಶಿಸಿರುತ್ತದೆ.

"The Writ Petition is allowed. The order at Annexure-E dated 07-11-2013 passed by the respondent is quashed"

ಮಾನ್ಯ ಕರ್ನಾಟಕ ಉಚ್ಚ ನ್ಯಾಯಾಲಯ, ಧಾರವಾಡ ಪೀಠ ಇಲ್ಲಿ ದಾಖಲಾಗಿದ್ದ W.P.No. 85679/2013 ರ ಪ್ರಕರಣದಲ್ಲಿ ನೀಡಿರುವ ಆದೇಶವನ್ನು ಸರ್ಕಾರವು ಪರಿಗಣಿಸಿ, ಈ ಕೆಳಕಂಡಂತೆ ಆದೇಶಿಸಿದೆ.

**ಸರ್ಕಾರದ ಆದೇಶ ಸಂಖ್ಯೆ : ಲಾ 28 ಎಲ್ ಸಿಎಲ್ 2011,
ಬೆಂಗಳೂರು, ದಿನಾಂಕ :18-06-2024**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಮಾನ್ಯ ಕರ್ನಾಟಕ ಉಚ್ಚ ನ್ಯಾಯಾಲಯ, ಧಾರವಾಡ ಪೀಠ ಇಲ್ಲಿ ದಾಖಲಾಗಿದ್ದ W.P. No. 85679/2013 ರ ಪ್ರಕರಣದಲ್ಲಿ ನೀಡಿರುವ ಆದೇಶದನ್ವಯ ಶ್ರೀ ಕೆ. ಎಸ್. ಹುತ್ತನಗೌಡ, ವಕೀಲರು ಮತ್ತು ನೋಟರಿ, ಶಿಗ್ಗಾಂವ್ ಕಂದಾಯ ತಾಲ್ಲೂಕು, ಹಾವೇರಿ ಜಿಲ್ಲೆ ಇವರ ಹೆಸರನ್ನು ನೋಟರಿ ರಿಜಿಸ್ಟ್ರಾರ್‌ನಲ್ಲಿ ಮರು ಸ್ಥಾಪಿಸಿಲು ಮತ್ತು ಸದರಿ ನೋಟರಿಯವರು ನೋಟರಿ ವೃತ್ತಿ ಪ್ರಮಾಣ ಪತ್ರ ಪಡೆದ ದಿನಾಂಕದಿಂದ ನೋಟರಿಯಾಗಿ ಕರ್ತವ್ಯ ನಿರ್ವಹಿಸಲು ಆದೇಶಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಆದಿನಾರಾಯಣ)

ಸರ್ಕಾರದ ಅಧೀನ ಕಾರ್ಯದರ್ಶಿ,
ಕಾನೂನು, ನ್ಯಾಯಮತ್ತು
ಮನವ ಹಕ್ಕುಗಳ ಇಲಾಖೆ (ಆಡಳಿತ-2).

PR-64